



سوال

(07) روح فرشتہ قبض کر کے روانہ ہوا، شیخ نے فرشتہ سے راہ میں مل کر کہا

جواب

السلام علیکم ورحمۃ اللہ وبرکاتہ

نحمدہ و نصلی، کیا فرماتے ہیں علمائے دین و مقتدیان شرع متین اس صورت میں کہ زید موافق طریقہ سلف کبر نسبت شیخ عبدالقادر کے اعتقاد ولایت و وقوع کرامت کا رکھتا ہے، مگر یہ کرامت منقولہ کہ جب اس کے مرید کی روح فرشتہ قبض کر کے روانہ ہوا، شیخ نے فرشتہ سے راہ میں مل کر کہا کہ میرے مرید کی روح دے دے، فرشتہ نے کہا کہ یہ امر میں نے بحکم ربی کیا ہے، اگر تم کو دے دینے کا حکم ہوتا تو میں بلاشبہ دے دیتا، جب فرشتے نے انکار کیا، تو شیخ نے ارواح کی زنبیل فرشتہ سے پھینکی، جب فرشتہ اللہ پاک کے پاس ملول آیا تو خدا نے فرمایا کہ اے ملک الموت آج تیری محنت ضائع ہوئی، تو نے ایک روح اس کے مرید کی دے دی ہوتی وہ تو اگر میری خدائی بھی بخش دے تو مجھ کو کیا انکار ہو سکتا۔

دوسری یہ کرامت منقولہ کہ جب منکر نکیر قبر میں شیخ کے مرید کے پاس آئے، تو بولے حامن ربک (تیرا رب کون ہے) اس کے جواب میں مرید نے کہا کہ میں خدا کو نہیں جانتا شیخ عبدالقادر کو جانتا ہوں، اس وقت فرشتوں نے عذاب شروع کیا، تب مرید نے شیخ سے فریاد کی شیخ نے عذاب سے منع کیا، فرشتے نہمانے تو شیخ نے گرز عذاب پھینک لیا اور یہ کہا کہ جنت کو دوزخ کر دوں اور دوزخ کو جنت، غرض فرشتوں پر غلبہ کر کے اپنے مرید کو عذاب سے بچا لیا۔

تیسری یہ نقل کرامت، کہ ایک عورت شیخ کے پاس آئی کہ میرے واسطے اولاد کے لیے دعا کرو، شیخ نے کہا کہ اے بدبخت! تیری قسمت میں خدا نے اولاد نہیں چاہی، مگر ہم دعا کرتے ہیں، چنانچہ شیخ نے دعا کی کہ خدایا اس کو یثا دے، حکم رب العالمین ہوا کہ اس کی قسمت میں اولاد نہیں جفت القلم بما ہو کا سن (قلم لکھ کر فارغ ہو گیا) پھر دعا کی خدا سے دو بیٹے دے، حکم ہوا کہ اس کے اولاد ممکن نہیں، غرض ساتویں بار جب سات بیٹوں پر دعا کی نوبت پہنچی تو خدا نے کہا کہ اے شیخ بس کر ہم اس کو سات بیٹے دیں گے۔

الغرض زید ان تینوں کرامتوں کا انکار کرتا ہے، چونکہ ثبوت ان کا قرآن و حدیث و لہجہ سے نہیں اور جو لوگ ان تین کرامت مذکورہ پر اعتقاد کریں، یہ اعتقاد ان کا کسی قاعدہ شرعی کے مخالف ہوگا یا نہیں فقط۔ اور ایک مسئلہ یہ بھی اس استفتاء میں شامل فرمادیں کہ قیامت کے دن حضرت عبدالقادر جیلانی ساڑھے تین کولیاں بھر کر سب مخلوق میں سے جنت میں ڈالیں گے اور ان کے ہاتھ مشرق سے مغرب تک دراز ہوں گے، آیا یہ قول صحیح ہے یا غلط، افتراء عوام کا لانعام ہے۔

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ

الحمد للہ، والصلوٰۃ والسلام علی رسول اللہ، أما بعد!

ان الحکم اللہ صورت مسئلہ میں زید سنی العقیدہ موحد ہے کہ امور شرکیہ کا منکر ہے اور یہ انکار واجب ہے کیونکہ یہ کرامات مندرجہ سوال بت پرستوں کے سے عقیدہ والوں کی ہیں وقد [1] جاء فی الحدیث من راى منکرًا فلیغیرہ ببیدہ ومن لم یستطع فیلسانہ ومن لم یستطع فلیقلبہ ویلس وراء ذلک جیہ خردل من الایمان۔



پس زید اس انکار سے گنہگار کیسا بلکہ مستحق اجر عظیم اور ثواب لیم کا ہوگا اور جو لوگ ان کرامات شریکہ مذکورہ کو حق جانتے ہیں اور اس عقیدہ شریکہ کفریہ پر ہیں، سراسر مخالف قرآن اور حدیث کے ہیں اور مثل بت پرستوں کے عبدالقادر پرست ہیں، بندہ کو خدا اعتقاد کرتے ہیں، العیاذ باللہ، بلکہ اس واحد و قہار و قیوم و جبار کو بندہ کے اگے مجبور جانتے ہیں، ایسے عقیدہ والے قطعی کافر اور مشرک ہیں، اگر کوئی ابتدائے تمیز سے اس عقیدہ پر ہے تو پرانا کافر ہے، جب تک اس کفریہ عقیدہ سے توبہ نہ کرے اور تجدید اسلام کلمہ شہادۃ سے نہ کرے، مسلمان نہیں۔

قال [2] اللہ تعالیٰ انہ من یشکر باللہ فقد حرم اللہ علیہ الجینہ و ما ولد النار و ما للظالمین من انصار، اگر کسی مسلمان کے گناہوں سے ساری زمین لبریز ہو اور مشرک نہ ہو تو حق جلال جلالہ اپنی رحمت سے اس کے بخشنے کا وعدہ فرماتا ہے، مگر مشرک کافر ہرگز نہ بخشا جائے گا۔ ان [3] اللہ لا یغفران یشکر بہ ویغفر ما دون ذلک لمن یشاء و من یشکر باللہ فقد ضل ضلالا بعید، اور جو لوگ اول عقیدہ توحید کا رکھتے تھے اور بعد میں اس شریکہ عقیدہ پر ہو گئے ہیں تو ان کے پہلے نیک عمل سب برباد ہو گئے اگر اسی کفر پر مرجائیں تو بموجب فرمان واجب الاذعان الہی کے وہ دوزخی ہیں، جیسا کہ فرماتا ہے، و من [4] یتدد منکم عن دینہ فیموت و هو کافر فاولئک حطت اعمالہم فی الدنیا و الاخرۃ و اولئک اصحاب النار ہون فیما خالدون۔

اور جو سوال آخر میں درج ہے کہ قیامت میں عبدالقادر تین کولیاں بھر کر جنت میں ڈالیں گے، یہ صحیح ہے یا غلط، معاذ اللہ! کس قدر باطل اور دروغ اور کذب پر اہل بدعت کا عقیدہ ہے، یہ سراسر غلط اور افتراء ہے۔ نعوذ باللہ من شر الکاذبین المبتدعین الباطلین الطاغین الفاسقین۔ واللہ اعلم بالصواب۔ فاعتبر وایا اولی الالباب۔ حررہ فقیر محمد حسین

فقیر محمد حسین دہلوی یقاتل لہ ابراہیم... سید محمد عبدالسلام غفرلہ... سید محمد الجواہر... امیدوار شفاعتہ ز محمد عبدالقادر

الجواب صحیح... الجواب صحیح... الجواب صحیح... الجواب صحیح... سید معتصم باللہ حنفی... محمد عبدالحق... محمد عبدالحکیم عفی عنہ

کرامت مذکورہ بے اصل ہیں، ان کے اعتقاد سے احتراز چلیے۔ (محمد حسین عفی عنہ)

کرامت مذکورہ کا معتقد مخالف قرآن و حدیث کا ہے، ایسے اعتقاد سے پرہیز لازم ہے۔

جواب مجیب کا اور مواہیر و دستخط صحیح ہیں (محمد مسعود نقشبندی)

حبنا اللہ بس حفیظ اللہ جواب صحیح ہے (ملطف حسین) (سید محمد زید حسین)

[1] حدیث میں آیا ہے کہ جو آدمی تم میں سے کوئی بُرائی دیکھے، اسے اپنی طاقت سے ختم کر دے اور اگر اس کی طاقت نہ ہو تو اپنی زبان سے اس کی تردید کرے اور اگر اتنی بھی طاقت نہ ہو تو اسے اپنے دل سے بُرا سمجھے اور اگر ایسا بھی نہ کرے تو اس کے دل میں ایک رائی کے برابر بھی ایمان نہیں ہے۔

[2] اللہ تعالیٰ نے فرمایا، ”جو شخص اللہ کے ساتھ شرک کرے، اللہ نے اس کے لیے جنت کو حرام کر دیا ہے اور اس کا ٹھکانہ آگ ہے اور ظالموں کے لیے کوئی مددگار نہیں ہے۔“

[3] اللہ تعالیٰ کسی آدمی کو شرک معاف نہیں کرے گا اور اس کے علاوہ دوسرے گناہ جس کو چاہے بخش دے اور جو اللہ کے ساتھ شرک کرے وہ بہت گہری گمراہی میں مبتلا ہے۔

[4] جو آدمی بھی تم میں سے اپنا دین چھوڑ کر کفر کی حالت میں مرجائے تو ان لوگوں کے تمام اعمال دنیا و آخرت میں برباد ہو جائیں گے اور یہی لوگ جہنم والے ہیں وہ اس میں ہمیشہ رہیں گے۔



فتاویٰ نذیریہ

جلد 01